

Il-Kobor ta' Marija

Ganni Camilleri

“Għax hu xehet għajnejh fuq iċ-ċokon tal-qaddejja tiegħu.

Ara, minn issa mbierka jgħiduli l-generazzjonijiet kollha.” (Lq1, 48)

Jiena ċert li kulhadd jaqbel li l-Madonna hija l-mara li, sa mill-ħolqien tad-dinja, kienet fil-ħsieb t'Alla biex tkun l-Omm t'İbnu Ġesù, il-Messija, li kellu jitwield minnha biex jifdi lill-bniedem. Għaldaqstant, Alla ħaseb biex din ix-Xebba ta' Nazaret, titwield bla ebda tebgħa ta' dnuh; immakulata. Kienet verġni qabel it-twelid, fit-twelid u wara t-twelid ta' Binha Ġesù. Għalhekk Marija hija l-mara l-aktar privileġġjata fost in-nisa kollha; imbierka mill-generazzjonijiet kollha.

Imma forsi xi hadd jgħidli: “La kellha tkun Omm Alla, mhux għalhekk giet imzejna b'dan l-unur kollu!” Izda l-Madonna hija kbira, għaliex kienet ċekjuna, umli kif stqarret hija stess quddiem l-Anglu Gabriel: “*Hawn hi l-qaddejja tal-Mulej; ħa jkun minni skont kellmtek.*” (Lq1, 38). Il-virtù tal-umiltà, hija l-virtù li togħgob ħafna lil Alla. Alla ma jħarisx lejn il-kobor tal-bniedem jekk mhux mil-lenti tal-umiltà. L-angli li ħaduha kontra Alla, għaliex dehrilhom li huma daqs Alla, ġew imkeċċija 'l barra mit-tgawdija ta' dejjem. L-Arkanglu San Mikiel jistaqsi: “*Min hu daqs Alla?*” Il-kelma ‘qaddejja’ kienet t'fisser is-sottomissjoni għarrieda t'Alla; qaddejja, lesta li tidhol għal dak kollu li jitlob minnha s-Sid. Fiż-żminijiet diffiċli li għaddejjin minnhom, il-fidi ħadet daqqa ta' ħarta - il-bniedem għamel lilu nnifsu alla.

Il-festa li nfakkru fit-Twelid tal-Verġni Mbierka kull sena fir-raħal tagħna kif ukoll f'irhula oħra f'Malta u f'Għawdex, hija festa kbira li jixraqilha tkun onorata bis-smiġħ tal-quddies u bi tqarbina tajba. Għal Malta tagħna, għandha tkun il-ġurnata fejn nuru r-ringrazzjament lejn Marija, l-ewwel nett għaliex fethitilna mill-ġdid il-Bieb tal-Ġenna li kien ġie magħluq bid-dizubbidjenza tal-ewwel ġenituri, Adam u Eva, kif ukoll għal kemm drabi waqfet magħna fi żminijiet ta' mard, gwerer, ġuħ u nuqqas t'ilma.

Filwaqt li nixtieq il-festa t-tajba u qaddisa lil kulhadd, nagħlaq b'poezija fl-okkażjoni tal-festa tal-Vitorja.

Lil Marija Bambina

*Ġejt nifraħlek, O Bambina,
f'Jum Twelidek, mal-ħolqien.
Int illum ferraħt lid-dinja
u l-ħolqien ħlist mit-telfien.*

*Kont imħabbra mill-profeti,
ġejt immisla mingħajr dnuh.
Inti waħdek u hadd aktar,
inti llum serraħt il-qlub.*

*Il-Maltin kollha jsellmulek
għax ir-rebħ lil dawn int tajt.
Meta l-għadu ħakem fuqhom;
u inti talbhom dejjem smajt.*

*F'dan il-jum kbir ta' twelidek,
Verġni u Omm tagħna l-bnedmin,
isma' talbna, O Bambina;
ilqa' talbna l-midinbin.*

*Int ftaħtilna l-Bieb tal-Ġenna
li għalina kien magħluq,
meta Ibnek, Ġesù Sidna,
miet għalija, u għal kull maħluq.*

*Inti biss it-tama tagħna
f'din id-dinja ta' taqlib.
Dawk li tilfu l-fidi f'Alla,
fis int lura erga' ġib.*

*U minn fost iż-żgħażaġh tagħna
sejjaħ ħafna biex jaqduh
lil Ġesù fis-sacerdozju,
biex servizz qaddis jagħtuh.*

*U ħarisna mill-kurrenti
li jkaxkruna lejn id-dnuh;
l-ilbies żieni fi triqatna;
dan minn Alla mhux mogħgub!*

*Dan l-iskop tal-ferħ fil-festa
li f'dax-xaħar niċċelebraw.
Nieħdu sehem f'li jsir fil-knisja,
u ħafna t'fal ukoll naraw.*